



IS-SEHEM TAN-NISA FIL-FESTI

Superfiċjalment, mill-ewwel dehra, il-festi jidhru li huma biċċa xoghol annwali ta' l-irġiel. Xoghol l-irġiel fil-festi aktar jidher, tabilhaqq, u hu importanti, hadd ma jistax jiċhdu, iżda n-nisa, għalkemm li jagħmlu ċertu xoghol li jidher, jagħmlu wkoll bosta xoghol li ma jidhrix, kif sejrin naraw.


Ċertu xoghol li jidher: naraw lin-nisa jagħmlu l-*flower arrangements*, li rarament issib li jagħmluhom irġiel, nisa jkunu li jahslu l-art, fil-knijsa u kif jahslu n-nisa ma jahslux l-irġiel, ma noqogħdux induru mal-lewża ahna l-irġiel. In-nisa ssibhom fit-tombli u lotteriji, għax kif għandhom habta huma li jwassluk li tiehu biljett ma' hawn hadd. Issibhom iqassmu l-arbural permezz ta' l-envelopes, iterrqu tghidx kemm u jinżlu u jitilghu taraġ biex jifgħulek dak l-envelope fil-*letter-box*.

U ssib nisa jiġbrulek insomma għal kollox; għan-nar, għall-festa interna, għall-*armar tat-triq*, għall-baned. U l-aktar li jidhru, ejja nghiduha u niehdu gost bihom, huwa fil-kor, fejn jidhru wara kuncerti, jew provi, jew ta' l-lum jifhmuna aktar, *rehearsals* twal u tedjużi, biex fin-novena u fil-festa jkunu perfetti fil-kant tagħhom.

Iżda mbagħad għandek lin-nisa fix-xoghol mohbi, fil-hidma li hija *behind the scenes*, bil-Malti-Taljan, wara l-kwinti. L-irġiel, iva, idendlu l-bandalori, irġiel jixxabtu bis-sellum halli jwajhlu d-dwal u l-pavaljuni, iżda n-nisa kienu li hituhom, nisa kienu li sewwewhom. Nisa jsewwu d-damask tal-knijsa, f'bosta każi u ssib nisa li jnaddfu l-fided ukoll. U jafu kif!

Iżda ma rridux ninsew il-parti li għandha l-mara fit-thejjija, qabel u nhar il-festa. Tibda mid-dar: tindif, tibjid, żebgħa, jekk m'għandhiex parti attiva, għandha l-amministrazzjoni, tghid x'hemm bżonn li jsir u tixtri li hemm bżonn. Tara x'jonqos, tixtri lampi, tubi, brazzi, xi biċċa għamara żghira, ġdida, xi alterazzjoni hemm, xi zieda hawn. U r-riżultat? Dar impekkabbli, imżejna, mixgħula, imdawla, pulita għall-festa. Nammettu, irġiel, li dan isir bis-saħha tagħha, tal-mara!

U l-ikla; tibda minn granet qabel, tippjana l-ikla, min ġej, lil min tistieden, x'ser issajjar. Ġibha quddiem għajnejk, bilqieghda mal-mejda, idejha taht geddumha taħseb: "Is-sena l-oħra kelli *lasagne*, u dis-sena dawk ma naghmilhomx. It-tifla qaltli b'riċetta sabiha, bil-laham. Dik! U bilhaqq, birra, u luminata u ilma minerali, u nbid... u..." Kollox f'moħha.





Ghandek ukoll, daż-żmien, il-parteċipazzjoni ta' nisa, ejja nghidu tfajliet, fil-baned, li jżidu l-kulur f'banda, b'dik il-beritta ravjula fuq rashom, b'serjetà kbira, jaqraw il-parti u jdoqqu. U la semmejna l-marċi, sirna naraw anke tfajliet u nisa, jiehdu parti fil-marċi, mhux idoqqu iżda fil-briju, b'xi bżieža f'idejhom, jew b'xi umbrella bl-ilwien tal-każin f'idejhom.

Konna qeghdin nitkellmu dejjem dwar il-festa titolari, naturalment, iżda naraw, daż-żmien, ukoll, kemm ikunu attivi n-nisa fil-*pageants* li jsiru fil-Milied, u li anke saru popolari dawk tal-Ġimgha l-Kbira. Barra li bosta tfajliet u anke ta' età matura, jiehdu sehem fuq il-palk, dawn jiehdu sehem kbir *back-stage*, kemm fil-kostumi u fl-ghażla taghhom, u kemm fil-hjata taghhom.

Fi ftit kliem, dak iż-żmien li l-mara, fil-festa tal-belt jew tar-rahall kienet biss ghad-dar, u tassisti biss għall-funzjonijiet speċjali, festivi, fil-knisja, issa għadda u mar, u l-mara tidher li qed tasserixxi d-drittijiet tagħha ta' egwaljanza mar-raġel billi tiehu sehem attiv, mehtieg (għax ċertu xogħol donnu hu tagħha) u kreattiv u taħdem parti, taghti sehem, daqs raġel.

Il-festa t-tajba, qaddisa, reliġjuża, minn qalbi lin-nisa kollha Bormliżi, u anke lill-irġiel.

Charles Clews

AKZONOBEL SIKKENS

No. 1 Car Paint in Malta

JimCam Enterprises Limited
5, TRIQ L-GHOLJIET, MELLIEHA – MALTA
Tel: (+356) 520330 - 573034
Fax: (+356) 520330

**Uża dan ir-reklam għal 10% SKOND fil-Car Paint.
Din l-offerta hija valida biss matul Jannar 2000.**